

वित्तीय अधिकार नियमपुस्तिका १९७८ भाग-दुसरा
विमा संचालकांना केंद्र शासनाच्या वित्त मंत्रालयाला
किंवा विमा नियंत्रकांना शुल्क व सेवाकर
(ServiceTax) प्रदान करण्याचे अधिकार
देणेबाबत.

महाराष्ट्र शासन
वित्त विभाग
शासन निर्णय क्र.विमास-१०१०/प्र.क्र.५०/विमाप्रशा
मादाम कामा मार्ग
हुतात्मा राजगुरु चौक
मंत्रालय, मुंबई-४०० ०३२
दिनांक : १५ मे, २०१२

संदर्भ : (१) शासन निर्णय क्र. विअप्र-१०८९/(४९)/विनियम, दिनांक ३ जुलै, १९९०
(२) विमा संचालनालयाचे पत्र क्र.प्रविनि-२०१०/सेवाकर प्रदान/संकीर्ण/लेखा,
दिनांक १३ एप्रिल, २०११

प्रस्तावना :

विमा संचालनालयात विमाधारकाकडून प्राप्त होणाऱ्या विमा हप्त्यावर आकारल्या जाणाऱ्या सेवा करापोटी जमा होणाऱ्या रक्कम दरमहा केंद्र शासनाच्या वित्त विभागाच्या अधिपत्याखालील महसूल विभागाचे आयुक्त, सेवा कर, केंद्रीय उत्पादन शुल्क विभाग यांना प्रदान करावयाच्या असतात. वित्त विभाग, शासन निर्णय दिनांक ३ जुलै, १९९० च्या परिशिष्टातील अ.क्र.५ नुसार केंद्र शासनाच्या वित्त मंत्रालयाला किंवा विमा नियंत्रकांना नोंदणी शुल्क प्रदान करण्यास संचालक, विमा संचालनालय यांना अधिकार प्रदान करण्यात आले आहेत. या आधारे आजपर्यंत सेवा करापोटी जमा झालेली रक्कम आयुक्त, सेवा कर, केंद्रीय उत्पादन शुल्क विभाग यांना प्रदान करण्यात येत होती. तथापि, अधिदान व लेखा कार्यालय, मुंबई यांनी वित्तीय अधिकाराच्या शक्तीमध्ये वित्तीय अधिकार, नियमपुस्तिका १९७८ भाग-२ शासन निर्णय क्रमांक दिनांक ३ जुलै, १९९० च्या परिशिष्टातील अ.क्र. ५ मध्ये सेवाकर प्रदान करण्याबाबतच्या वित्तीय शक्तीचा अंतर्भाव नाही तो करावा असे सूचित केले आहे. जर प्रत्येक महिन्याच्या ५ तारखेपर्यंत न भरल्यास त्याच्या वर व्याज व दंड आकारला जातो. सबब सदर बाब शासनाच्या विचाराधीन होती.


शासन निर्णय : --

विमा संचालनालयाने विमा व्यवसाय हाताळण्या संबंधात केंद्र शासनाने वेळोवेळी आकारलेले शुल्क व कर प्रदान करण्याच्या विमा संचालकांना पूर्ण अधिकार देण्याचा प्रस्ताव सादर केला आहे. वरील परिस्थिती विचारात घेता, संचालक, विमा संचालनालय यांस या बाबीसाठी अधिकार प्रदान करण्याकरीता वित्तीय अधिकार नियमपुस्तिका १९७८ भाग-२ नुसार खालीलप्रमाणे वित्तीय अधिकार प्रदान करण्यास शासन मंजूरी देत आहे.

अ.क्र.	नियम क्रमांक	प्रशासकीय विभागाचे नाव	प्रस्तावित नवीन वित्तीय शक्तीचे वर्णन	प्रस्तावित शक्ती वापर करण्यास सक्षम अधिकारी	प्रदान केलेल्या अधिकाराची मर्यादा	प्रस्तावित अटी
५-अ	--	वित्त विभाग	विमा व्यवसाय हाताळण्या संबंधात केंद्र शासनाकडून विविध बाबींवर वेळोवेळी आकारण्यात येणारे शुल्क व सेवाकर प्रदान करणे	विमा संचालक	पूर्ण अधिकार	(१) विमा कायदा १९३८ मधील अटीचे अनुपालन करण्यात यावे. (२) केंद्र शासनाने वेळोवेळी निर्गमित केलेल्या आदेशांचे व नियमांचे अनुपालन करण्यात यावे.

२. विमा संचालनालयाने सदरचा खर्च मंजूर तरतूदीतून भागवावा.
३. या वित्तीय अधिकाराच्या वापराच्या मंजूरी आदेशाच्या प्रती सर्व संबंधितांना व लेखा परीक्षा अधिकाऱ्यांना व विनियम कार्यासनांना पाठवावी.
४. हे आदेश शासन निर्णय निर्गमित झाल्याच्या दिनांकापासून अंमलात येतील
५. सदरचा शासन निर्णय, विनियम कार्यासनाच्या सहमतीने व त्यांच्या अनौपचारिक संदर्भ क्रमांक ३३३/विनियम, दिनांक २७ डिसेंबर, २०११ अन्वये निर्गमित करण्यात येत आहे.
६. सदर शासन निर्णय महाराष्ट्र शासन २०१२०५१०१५५७०९५९००१ वेब साईटवर उपलब्ध करण्यात येत असून त्यांचा संगणक संकेतांक असा आहे.

महाराष्ट्राचे राज्यपाल यांच्या आदेशानुसार व नांवाने,


 (कृ.शे.कांबळे)
 उप सचिव, महाराष्ट्र शासन

प्रत-

महालेखापाल, महाराष्ट्र राज्य (लेखा व अनुज्ञेयता) (१/१ मुंबई/नागपूर)
 महालेखापाल, महाराष्ट्र राज्य (ले.प.) १ मुंबई
 संचालक, लेखा व कोषागारे
 संचालक, विमा संचालनालय,
 अधिदान व लेखाधिकारी, मुंबई
 अधिदान व लेखा अधिकारी कार्यालय, वॉट्टे, मुंबई-५१
 मा.उपमुख्यमंत्री(वित्त)यांचे खाजगी सचिव
 मा.राज्यमंत्री (वित्त) यांचे खाजगी सचिव
 प्रधान सचिव (वित्त) यांचे वरिष्ठ स्वीय सहायक
 सचिव(व्यय) (वित्त) यांचे वरिष्ठ स्वीय सहायक
 सचिव (लेखा व कोषागारे) यांचे वरिष्ठ स्वीय सहायक
 निवासी लेखा अधिकारी
 अर्थसंकल्प, प्रशासन-४
 कक्ष अधिकारी, विनियम यांना आवश्यक त्या कार्यवाहीसाठी अग्रेषित.
 निवडनस्ती, विमा प्रशासन